

## پاکستان، انسداد توہین رسالت کا قانون اور اقلیتوں کے حقوق

قانون توہین رسالت کے حوالے سے مذمتوں کی ہفتوں سے اخبارات اور جرائد میں جو مباحثہ جاری ہے، ہم نے انہی کی گذشتہ ادارتی تحریر میں اس سلسلہ کے میں منظر اور محرکات کا ذکر کیا تھا۔ دینی اور اسلامی نقطہ نظر سے مولانا عبدالرشید انصاری کی تحریر اقتدار کے باوجود ایک جامع تجزیہ و تبصرہ ہے، جس میں سبکی برادری کے حوالے سے بھی کافی نشی غنٹ بحث آگئی ہے جو قارئین کے لیے دلچسپی اور ارباب اختیار کیلئے باعث عبرت ہوگی۔

(ادارہ)

اپریل کے دوسرے عشرے کے اختتام پر پنجاب اسمبلی نے ایک متفقہ قرارداد منظور کر کے حکومت سے مطالبہ کیا ہے کہ توہین رسالت کے انسداد کے قانون ۲۹۵-ج میں ترمیم نہ کی جائے اور اہانت رسول کے سنگین جرم کا ارتکاب کرنے والوں کے لیے موت کی سزا برقرار رکھی جائے۔ دراصل یہ قرارداد ملک میں جاری احتجاج نما اس بحث کا حصہ ہے جو ۵ اپریل کو وزیر اطلاعات خالد احمد گھرن کی دی گئی اس اطلاع سے شروع ہوئی تھی کہ آج کا بینہ کے اجلاس میں وزیراعظم نے وزیر قانون کو انسداد توہین رسالت کے قانون میں ترمیم کا مسودہ مرتب کرنے کا حکم دے دیا ہے کہ شاتان رسول کے لیے قانون میں موجود سزا منسوخ کر کے ان کے لیے زیادہ سے زیادہ دس سال قید کی سزا مقرر کی جائے۔ اس پر عوام اور خصوصاً تمام دینی حلقوں میں غصہ و اشتعال کا پیدا ہونا ایک لازمی امر تھا۔ چنانچہ دوسرے ہی روز اسلام آباد میں سرکاری حلقوں کو اس بات کی وضاحت کرنا پڑی کہ وفاقی کا بینہ نے قانون میں جس ترمیم کا فیصلہ کیا ہے وہ توہین رسالت کے رائج الوقت قانون میں مداخلت نہیں بلکہ اس قانون میں ایک نئی شق کا اضافہ کرنا ہے جس کے تحت توہین رسالت کا کسی پر چھوٹا الزام لگانے والے کو دس سال تک کی سزائے قید دی جاسکے گی۔ اخبارات نے یہ وضاحت بھی کر دی کہ یہ غلط فہمی اس لیے پیدا ہوئی کہ قانون کی دفعہ ۲۹۵-ج میں ایک الگ ذیلی دفعہ کے

ذریعہ اٹھانے کی بجائے اسی دفعہ میں ترمیم کا ذکر کیا گیا تھا۔ ان بیانات کے بعد اصولاً بحث و احتجاج کا سلسلہ ختم ہو جانا متوقع تھا، مگر قومی اسمبلی کے ایک اقلیتی رکن نے یہ بیان دے کر اس میں مزید اضافہ کر دیا کہ وزیراعظم صاحبہ سے ہماری بات ہوگی ہے، انہوں نے توہین رسالت کے قانون میں ترمیم کا حکم دے دیا ہے۔ اس لیے بجا طور پر پنجاب اسمبلی کے ارکان نے صاحبزادہ فضل کریم کی پیش کردہ قرارداد حزب اقتدار و حزب اختلاف کی تیز اور شخص کا لحاظ کیے بغیر متفقہ طور منظور کر کے عملاً حکومت پر واضح کر دیا کہ توہین رسالت کے مرکزہن کی سزائیں تخفیف کا عندیہ معمولی مسئلہ نہیں ہے۔ اس سلسلے میں اگر کوئی بھی نامستقارہ اقدام کیا گیا تو وہ خود حکومت کے لیے بھی گونا گوں مشکلات کا باعث بن سکتا ہے۔

گستاخان رسالت اور شامانہ نبی کے لیے موٹ کی سزا کا رائج الوقت قانون پینل کوڈ کی اس دفعہ (۲۹۵) کا حصہ ہے جو برطانوی دور تسلط میں بھی رائج تھی۔ ۱۹۲۷ء میں اس دفعہ میں ذیلی دفعہ ۲۹۵-الف) کا اضافہ کیا گیا تھا۔ اس کے تحت لوگوں کے مذہبی جذبات مجروح کرنے کا الزام ثابت ہونے پر اڑھائی سال تک کی سزا ملزم کو دی جاسکتی تھی۔ ۱۹۸۲ء میں پاکستان کے فوجی سربراہ جنرل ضیاء الحق مرحوم نے قرآن کریم کے تقدس کے تحفظ کے لیے اسی قانون میں ذیلی دفعہ ۲۹۵-ب کا اضافہ کیا جب کہ ۱۹۸۵ء کی قومی اسمبلی نے جس کے ممبران میں شیخ الحدیث مولانا عبدالرحمن مرحوم، علامہ عبدالمصطفیٰ الازہری مرحوم، علامہ شاد بیخ الدین اور مولانا معین الدین لکھوی جیسے اکابر اہل علم بھی شامل تھے، دفعہ ۲۹۵ میں ذیلی دفعہ ۲۹۵-ب) کا اضافہ کر دیا تھا جس کے بموجب پیغمبر اسلام حضور خاتم الانبیاء حضرت محمد مصطفیٰ صلی اللہ علیہ وآلہ وسلم کے بارے میں برے یا لکھے ہوئے لفظ یا اشارے بالواسطہ یا بلا واسطہ طور سے ان کے مقدس نام کو یا آپ صلی اللہ علیہ وسلم کے تقدس کے بارے میں توہین آمیز رویہ پر موت، عمر قید یا جرم نے کی سزا متوازی لگائی تھی۔ اگرچہ اسلامی شریعت کی رو سے یہ قانون بھی توہین رسالت جیسے قبیح جرم کے مرتکبین کو ٹھیک ٹھیک سزا دینے کے تقاضے پورے نہیں کرتا تھا۔ کیونکہ اسلامی قانون انسانیت کے محسن اعظم صلی اللہ علیہ وسلم اور ہادی اعظم کی شان میں گستاخی کرنے والے کے وجود کو اپنی اقلیم میں مسترد کرتا ہے اور اسے دنیا سے چلتا کرنے کا حکم دیتا ہے، لیکن ۱۹۹۰ء میں فیڈرل شریعت کورٹ کے چیف جسٹس، جناب جسٹس گل محمد نے لاہور کے ایک فاضل وکیل محمد اسماعیل قریشی کی رٹ پٹیشن کا فیصلہ سناتے ہوئے عمر قید اور جرمانے کی سزا کو خلاف شریعت تسلیم کر کے اسے قانون سے حذف کر دیا تھا۔ انسداد توہین رسالت کا قانون مستحکم اور غیر مبہم ہو جانے کے بعد سب سے پہلے قادیانوں کی جانب سے اس کے خلاف آواز اٹھانا شروع ہوئی، لیکن پھر وہ منقار زیر پر کے مصداق دیکھ گئے، جب کہ بعد ازاں ملک میں ایک سے زیادہ واقعات ایسے ہوتے جن میں توہین رسالت کے مرتکبین کا تعلق آفاقاً عیسائی اقلیت سے تھا۔ بس پھر کیا تھا، ایک منظم طریقے سے انسانی حقوق کے خود ساختہ اجارہ دار بھی انسانیت

ہی کے محسنِ اعظم صلی اللہ علیہ وسلم کی شان میں بدزبانی کرنے والوں کو قانون کی زد سے بچانے کے لیے میدان میں آگئے اور اس قانون ہی کو منسوخ کرانے کی ہفوات شروع ہو گئیں۔

ہم نہیں سمجھتے کہ توہینِ رسالت کے قانون کی زد سمیت یا مسیوں پر پڑے گی یا ہمارے ملک کی کوئی اور اقلیت پاس کی نشانے پر آجائے گی، کیونکہ سوائے قادیانیت کے کسی بھی مذہب نے یا اس کے ماننے والوں کی قیادت نے اپنے پیروکاروں کو مسلمانوں کے مذہبی جذبات مجروح کرنے کی یا اسلام کے پیغمبرِ منصورِ ختمی مرتبت صلی اللہ علیہ وسلم کی توہین کرنے کی اور آپ صلی اللہ علیہ وسلم کی شان میں گستاخی کرنے کی ترغیب نہیں دلائی اور نہ ہی مسلمانوں کو اجازت ہے کہ وہ سیدنا عیسیٰ ابن مریم یا کسی بھی دوسرے نبی کی توہین کریں۔ بالفرض اگر کوئی مسلمان کسی بھی وجہ سے کسی بھی نبی کی توہین کرے تو وہ اسی لمحہ دائرہ اسلام سے خارج ہو جائے گا۔ اب تک ایک شہر یہ تھا کہ خاتم الانبیاء حضرت محمد مصطفیٰ صلی اللہ علیہ وسلم کی توہین کرنے والوں کو سزا دینے کے لیے تو قومی اسمبلی نے قانونی وضع کر دیا ہے، مگر دوسرے انبیاء جیسے اسلام کی توہین کرنے پر پابندی نہیں لگائی۔ چنانچہ گزشتہ دنوں وسط اپریل ہی میں لاہور ہائی کورٹ کی فلینچ نے میا نوالی کے ایک عیسائی مذہبی رہنما بشپ کینتھ کی رٹ درخواست پر اپنے ریکارڈ میں کہا ہے کہ اللہ تعالیٰ کے پیغمبروں اور رسولوں کی توہین کے مرتکب کسی بھی شخص کے خلاف توہین رسالت ایکٹ کے تحت کارروائی کی جاسکتی ہے۔ پاکستان پولیس انٹرنیشنل نے لاہور سے بیگز جاری کرتے ہوئے لکھا ہے کہ عدالت عالیہ کے ان ریکارڈس نے توہین رسالت ایکٹ کے خلاف مختلف طبقات کے طرف سے چلائی گئی پروسیجرنگ اسم کو خاموش کر دیا ہے۔ فاضل عدالت نے مزید کہا کہ مسلمان حضرت عیسیٰ علیہ السلام، حضرت موسیٰ علیہ السلام، حضرت داؤد علیہ السلام اور حضرت محمد صلی اللہ علیہ وسلم سمیت تمام پیغمبروں پر ایمان رکھتے ہیں۔ عدالت نے فیصلے میں مزید کہا ہے کہ توہین رسالت ایکٹ میں لفظ مذہب پیغمبروں، استعمال کیا گیا ہے جس کا مطلب یہ ہے کہ اللہ تعالیٰ کے وہ تمام پیغمبر جن کا ذکر قرآن میں آیا ہے۔ بشپ کینتھ نے اپنی درخواست میں عدالت عالیہ سے استدعا کی تھی کہ توہین رسالت ایکٹ میں حضرت عیسیٰ علیہ السلام کا نام بھی شامل کیا جائے۔ عدالت عالیہ نے کہا کہ مسلمان تمام پیغمبروں پر ایمان رکھتے ہیں اور ہر مسلمان پر لازم ہے کہ ان کی رسالت پر ایمان لگے۔ عدالت عالیہ کی جانب سے قانون کی اس تشریح اور وضاحت کے بعد کوئی وجہ نہیں کہ مسیحی حضرات مطمئن نہ ہوں اور توہین رسالت کے قانون کے متعلق حق بجانب ہونے کے بارے میں ان کے اذہان میں اب بھی شکوک و شبہات باقی رہیں۔

یہاں ہم اب بھی کوئی توہین رسالت کے قانون کی مخالفت کرتا ہے تو ہمارا سوال اس سے یہ ہے کہ کیا وہ مسلمانوں کو دینی اعتبار سے اس قدر بے جان، بے احساس اور بے غیرت بنانا چاہتا ہے کہ ان کے سامنے اللہ تعالیٰ کے نبیوں کی توہین کی جائے اور وہ خاموشی و اطمینان سے سنتے رہیں اور زیادتی و ظلم کو روکنے کے لیے ان کے پاس قانون

کا سہارا بھی نہ ہو؛ انصاف سے بتائیے کہ جب کوئی سلیم الفطرت انسان بقائمی ہوش و دواس و صحت عقل اپنے ماں باپ یا اپنی محبوب ہستی کے متعلق نازیبا الفاظ نہیں سن سکتا تو اہل ایمان سے یہ کیوں توقع کی جا رہی ہے کہ اللہ تعالیٰ اور نبی کے دشمنوں کو وہ خبیث باطن کے اظہار کی گھن چھٹی دے دیں؟ ۲۶ اپریل کو لاہور میں عدالت عالیہ نے ایک درخواست کی سماعت کے دوران واضح کیا ہے کہ دفعہ ۲۹۵-ج انسدادِ توہینِ رسالت کا قانون آئین کے منافی نہیں ہے۔ اگر یہ قانون مسوخ کر دیا جائے تو پھر زمانہ قدیم کی طرح لوگ مظلوم سے خود ہی بدلے لیا کریں گے۔ عدالت نے کہا کہ یہ قانون مظلوم کو حرمِ نثابت ہونے تک (جان کا تحفظ فراہم کرتا ہے۔ اسے اپنی صفائی پیش کرنے کا موقع دیتا ہے اور اپنی پسند کا وکیل مقرر کرنے کی سہولت دیتا ہے۔ نیز ہم اس قانون کے مخالفین کو یہ بھی بتانا مناسب سمجھتے ہیں کہ پاکستان مسلمانوں کا ملک ہے، اسلام اور پیغمبر اسلام صلی اللہ علیہ وسلم کے نام پر معرض وجود میں آیا ہے۔ اس ملک کا سرکاری مذہب اسلام ہے۔ اگر اس ملک میں بھی ناموس رسالت کے تحفظ کا قانون نہ ہو تو یہاں کے تمام مسلمانوں کو مسلمان کہلانے کا کیا حق باقی رہ جاتا ہے؟ ہم عام مہانگیر اور ان کے فکری ساتھیوں کی کھیپ سے یہ سوال کرنے کا حق رکھتے ہیں کہ بی بی عائشہ صدیقہ رضی اللہ عنہا کے سزاخ اور سیدہ فاطمہ الزہراء رضی اللہ عنہما کے برگزیدہ والدہ حضرت محمد عربی صلی اللہ علیہ وسلم نے آپ لوگوں کا کیا نکلاڑا ہے کہ گستاخانِ رسالت کو رعایتیں دلاتے کے لیے حقوق اور قانون کے نام پر ایک تحریک سی شردخ کر دی گئی ہے بلکہ حقوق انسانی کے ضمن میں دین کے آپ علمبردار ہیں) اللہ تعالیٰ کے نبیوں اور رسولوں اور خصوصاً انسانیت کے عمن اعظم صلی اللہ علیہ وسلم کے عزت و احترام کے تحفظ کا پاکستانی مسلمانوں اور پاکستانی قانوں کو کوئی حق نہیں ہے؟ آخر کیوں؟ جہاں تک اس قانون میں بیان کی گئی خلاف ورزی کرنے والوں کیلئے موت کی سزا کا تعلق ہے تو یہ سزا عمر مریدے نیکر صاحب یا جنرل ضیا الحق مرحوم نے مقرر نہیں کی، پاکستان کی قومی اسمبلی نے بھی قانون میں اس کا اجیاد کیا ہے۔ عدالت عالیہ نے اسے واضح کیا ہے توہینِ رسالت کے مجرموں اور مسلمانِ رشدی، اکرم عربی، مرزا غلام احمد قادی۔۔۔ راجھڑے کے راجپال جیسے شامانِ رسول کیلئے موت کی سزا اسلامی شریعت میں پودہ سو برس پہلے سے موجود ہے اور منشاء الہی کے مطابق پیغمبر اسلام صلی اللہ علیہ وسلم نے مقرر کی ہے۔ کسی مسلمان اتھارٹی کو یہ سزا بدلنے کا حق نہیں ہے۔ مخالف عناصر ٹھنڈے دل سے اپنے رویے کا جائزہ لیں تو انہیں معلوم ہو جائے گا کہ دفعہ ۲۹۵-ج کی مخالفت کے عنوان سے وہ کچھ اور کر رہے ہیں۔ آخری بات یہ ہے کہ توہینِ رسالت کے انسداد کے قانون کو لوگ اپنے مخالفین کے خلاف ناجائز طور پر استعمال کر سکتے ہیں۔ مگر یہ غلطی توہر قانون کے متعلق پیدا ہو سکتا ہے۔ تو کیا پھر تمام قوانین سے سزائیں حذف کرنے کا مطالبہ کرنا قرینِ عقل و انصاف ہوگا؟ قطعاً نہیں! ضرورت اس امر کی ہے کہ تمام مذاہب کے زعماء اپنے متبعین کو اپنے اپنے مذہب پر کاربند ہونے اور دوسروں کی دلجوئی اور احترامِ باہمی، نیز ملکی قوانین پامال کرنے سے باز رہنے کی تلقین کریں اور غریب دشمن، لادین عناصر اور غیر ملکی ایجنسیوں کی سازشیں ناکام بنا دیں۔